

प्रेषक,

राजीव गुप्ता,
प्रमुख सचिव,
उत्तराखण्ड शासन।

सेवा में,

समस्त प्रमुख सचिव/सचिव,
उत्तराखण्ड शासन।

गृह अनुभाग-5

देहरादून: दिनांक 05 अगस्त, 2010

विषय:- स्वतंत्रता संग्राम सेनानियों के आश्रितों को राज्याधीन सेवाओं, शिक्षण संस्थानों, सार्वजनिक उद्यमों, निगमों एवं स्वायत्तशासी संस्थाओं में अनुमन्य 2% क्षैतिज आरक्षण का अनुपालन किये जाने के सम्बंध में।

महोदय,

कार्मिक विभाग के शासनादेश संख्या-- 1144/कार्मिक-2-2001-53(1)/2001 दिनांक 18 जुलाई, 2001 के माध्यम से राज्याधीन सेवाओं, शिक्षण संस्थानों, सार्वजनिक उद्यमों, निगमों एवं स्वायत्तशासी संस्थाओं में स्वतंत्रता संग्राम सेनानियों के आश्रितों को 2% क्षैतिज आरक्षण का प्रावधान किया गया है।

2- समय-समय पर स्वतंत्रता संग्राम सेनानियों की विभिन्न मांगों के निराकरण के सम्बंध में शासन स्तर पर बैठकों का आयोजन किया जाता है। उक्त बैठकों में स्वतंत्रता संग्राम सेनानियों के प्रतिनिधियों द्वारा राज्याधीन सेवाओं में स्वतंत्रता संग्राम सेनानियों के आश्रितों को अनुमन्य 2% क्षैतिज आरक्षण का सम्यक अनुपालन न होने विषयक सूचना/शिकायत दी/की गयी है। शासन स्तर पर दिनांक 07-07-2010 को आयोजित बैठक में यह निर्णय लिया गया है कि राज्याधीन सेवाओं में स्वतंत्रता संग्राम सेनानियों के आश्रितों को अनुमन्य 2% क्षैतिज आरक्षण के अनुपालन विषयक आख्या समस्त विभागों से प्राप्त की जायेगी।

अतः उक्त के सम्बंध में मुझे यह कहने का निदेश हुआ है कि कृपया अपने नियन्त्रणाधीन विभागों में स्वतंत्रता संग्राम सेनानियों के आश्रितों को अनुमन्य 2% क्षैतिज आरक्षण के अनुपालन से सम्बंधित आख्या गृह विभाग को उपलब्ध कराने का कष्ट करें।

संज्ञित - वि. नि. 009

सेवा में

आ. मुख्यमंत्री जी/आ. मुख्य सचिव
उत्तराखण्ड शासन
देहरादून

प्रेषक:- मुख्य सचिव/सचिव
उत्तराखण्ड शासन
देहरादून

भवदीय,

(राजीव गुप्ता)
प्रमुख सचिव।